



नेपाल राजपत्र

श्री ५ को सरकारद्वारा प्रकाशित

खण्ड ४२) काठमाडौं, असोज २० गते २०४६ साल (अतिरिक्ताङ्क ३५ (क))

भाग १ शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाहदेवबाट विजया-दशमीको उपलक्ष्यमा २०४६ साल असोज २० गते देशवासीको नाममा बक्सेको शुभकामना सन्देश ।

प्यारा देशवासीहरू,

विजया-दशमीको शुभ-उपलक्ष्यमा देशभित्र र बाहिर बसेका नेपालीहरूका साथै सम्पूर्ण हिन्दूहरूप्रति हामी हार्दिक शुभ-कामना व्यक्त गर्न चाहन्छौं ।

आज विश्वमा जुन परिवर्तनहरू देखा परिरहेका छन् ती अनुरूपका मान्यताहरू स्थापित हुन अझ बाँकी नै छन् । प्रत्येक राष्ट्र यस स्थितिबाट कुनै न कुनै प्रकारले प्रभावित नभई रहन सक्ला जस्तो देखिदैन । यस पृष्ठभूमिमा राष्ट्रिय दृष्टिकोणलाई सदैव ध्यानमा राखी सबै नेपाली सजग रहनेछन् भन्ने हामीले आशा लिएका छौं ।

श्री दुर्गा भवानीले हामी सबैलाई मातृभूमि प्रतिको कर्तव्य पूरा गर्न सदा तत्पर रहने प्रेरणा दिउन् ।

जय नेपाल ।

हुकुम बक्से बमोजिम,
रेवतीरमण खनाल

श्री ५ महाराजाधिराजका प्रमुख सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

भाग ४

श्री ५ महाराजाधिराजका प्रमुख सचिवालय राजदरबारको सूचना १

माननीय शिक्षा, संस्कृति तथा समाज कल्याण मन्त्री श्री गोविन्दराज जोशी सार्क कार्यक्रम अन्तर्गत आयोजना हुने दक्षिण एशियाई महोत्सवको उद्घाटन समारोहमा भागलिन २०४६ साल असोज २१ गते नयाँ दिल्ली जानु हुने भएकोले उहाँको अनुपस्थितिमा उहाँले सम्हाली आउनु भएको शिक्षा तथा संस्कृति मन्त्रालय र समाज कल्याण सम्बन्धी कार्यभार सम्माननीय प्रधानमन्त्रीको सिफारिशमा माननीय सामान्य प्रशासन र कानून, न्याय तथा संसदीय व्यवस्था मन्त्री श्री महेश्वरप्रसाद सिंहले सम्हाल्नु हुनेछ ।

सूचना २

माननीय निर्माण तथा यातायात मन्त्री श्री खुमबहादुर खड्का स्वास्थ्यो-पचारको लागि २०४६ साल असोज २१ गते देश बाहिर जानु हुने भएकोले उहाँको अनुपस्थितिमा उहाँले सम्हाली आउनु भएको निर्माण तथा यातायात मन्त्रालयको कार्यभार सम्माननीय प्रधानमन्त्रीको सिफारिशमा माननीय सामान्य प्रशासन र कानून, न्याय तथा संसदीय व्यवस्था मन्त्री श्री महेश्वरप्रसाद सिंहले सम्हाल्नु हुनेछ ।

हुकुम बक्से बमोजिम,

रेवतीरमण खनाल

श्री ५ महाराजाधिराजका प्रमुख सचिव

(२)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।